

## لباس کے احکام

### لباس کے احکام

س ۱۳۶۱: لباس شہرت کا معیار کیا ہے؟

ج: لباس شہرت ایسے لباس کو کہا جاتا ہے جو رنگ، سلائی، بوسیدگی یا اس جیسے دیگر اسباب کی وجہ سے پہننے والے کے لئے مناسب نہ ہو اور لوگوں کے سامنے پہننے سے لوگوں کی توجہ کا سبب بنے اور انگشت نمائی کا باعث ہو۔

س ۱۳۶۲: اس آواز کا کیا حکم ہے جو چلنے کے دوران خاتون کے جوتے کے زمین پر لگنے سے پیدا ہوتی ہے؟

ج: بذاتِ خود جائز ہے جب تک لوگوں کی توجہ کو جذب نہ کرے اور موجب مفسدہ بھی نہ ہو۔

س ۱۳۶۳: آیا لڑکی کے لئے گھرے نیلے رنگ کے کپڑے پہننا جائز ہے؟

ج: بذاتِ خود جائز ہے بشرطیکہ لوگوں کی توجہ کو جذب نہ کرے اور موجب مفسدہ نہ ہو۔

س ۱۳۶۴: کیا خواتین کے لئے ایسا تنگ لباس پہننا جائز ہے جس سے بدن کا نشیب و فراز نمایاں ہو یا شادیوں میں عریان اور ایسا باریک لباس پہننا جس سے بدن نمایاں ہو؟

ج: اگر نامحرم مردوں کی نظر سے اور مفسدے کے مترتب ہونے سے محفوظ ہو تو کوئی حرج نہیں ہے وگرنہ جائز نہیں ہے۔

س ۱۳۶۵: آیا مومنہ خاتون کے لئے چمکدار کالے جوتے پہننا جائز ہے؟

ج: اشکال نہیں ہے مگر یہ کہ اس کا رنگ یا شکل نامحرم کی توجہ کو جذب کرنے یا اسکی طرف انگشت نمائی کا سبب بنے۔

س ۱۳۶۶: آیا خاتون کے لئے واجب ہے کہ وہ اپنے لباس جیسے اسکارف، شلوار اور قمیص کے لئے فقط سیاہ رنگ کا انتخاب کرے؟

ج: شکل، رنگ اور طرز سلائی کے اعتبار سے عورت کے کپڑوں کا وی حکم ہے جو گزشتہ جواب میں جوتوں کے بارے میں گزر چکا ہے۔

س ۱۳۶۷: آیا جائز ہے کہ عورت کا لباس اور پرده ایسا ہو جو لوگوں کی نظروں کو اپنی طرف متوجہ کرے یا جنسی خوابشات کو ابھارے مثلاً اس طرح چادر پہننے جو لوگوں کی توجہ کو اپنی طرف مبذول کرے یا کپڑے اور جوراب کا ایسا رنگ انتخاب کرے جو جنسی خوابشات کو ابھارنے کا سبب ہو؟

ج: جو چیز بھی رنگ، ڈیزائن یا پہننے کے انداز کے اعتبار سے نامحرم کی توجہ جذب کرنے کا

باعث ہو اور مفسدے اور حرام کے ارتکاب کا سبب بنے اس کا پہننا جائز نہیں ہے۔

س ۱۳۶۸: آیا عورت اور مرد کے لئے جنس مخالف سے مشایخت کی نیت کے بغیر گھر کے اندر ایک دوسرے کی مخصوص اشیاء پہننا جائز ہے؟

ج: اگر اسے اپنے لئے لباس کے طور پر انتخاب نہ کریں تو کوئی حرج نہیں ہے۔

س ۱۳۶۹: مردوں کیلئے خواتین کے مخصوص پوشیدہ لباس کا فروخت کرنا کیا حکم رکھتا ہے؟

ج: اگر معاشرتی اور اخلاقی برائیوں کا موجب نہ بنے تو اشکال نہیں رکھتا۔

س ۱۳۷۰: آیا باریک جواریں بنانا، خربدنا اور فروخت کرنا شرعاً جائز ہے؟

ج: اگر انہیں بنانا اور انکی خرید و فروخت اس قصد سے نہ ہو کہ خواتین انہیں نامحرم مردوں کے سامنے پہنیں تو کوئی حرج نہیں ہے۔

س ۱۳۷۱: کیا غیر شادی شدہ افراد کیلئے شرعی قوانین اور اخلاقی آداب کا خیال رکھتے ہوئے زنانہ لباس اور میک اپ کا سامان فروخت کرنے کے مراکز میں کام کرنا جائز ہے؟

ج: کام کرنے کا جائز ہونا اور کسب حلال شرعاً کسی خاص صنف سے مخصوص نہیں ہے بلکہ جو بھی شرعی قوانین اور اسلامی آداب کی رعایت کرتا ہو اسے اس کا حق ہے لیکن اگر تجارتی یا کام کا لائنس دینے کیلئے بعض اداروں کی جانب سے عمومی مصالح کی خاطر بعض کاموں کے لئے خاص شرائط ہوں تو ان کی رعایت کرنا ضروری ہے۔

س ۱۳۷۲: مردوں کے لیے زنجیر پہننے کا کیا حکم ہے؟

ج: اگر زنجیر سونے کا ہو یا ایسی چیز کا ہو کہ جس سے استفادہ کرنا خواتین کے لئے مخصوص ہو تو مردوں کے لئے اسے پہننا جائز نہیں ہے۔